

ચેનલ નાઈન નેટવર્ક ગુજરાત

અમદાવાદથી પ્રકાશિત થતું ગુજરાતી દૈનિક

તારીખ : ૨૧ નવેમ્બર ૨૦૨૩, મંગળવાર
વિક્રમ સંવત ૨૦૮૦, કારતક સુદ નોમ

વર્ષ : ૧૫
અંક : ૧૧૧

તંત્રી : પટેલ સુરેશ રમણલાલ
અમદાવાદ

કિંમત : રૂ. ૨.૦૦
પાના : ૮

ઓફિસ : ૩૧૫, સુપર પ્લાઝા, સંદેશ પ્રેસ રોડ, વસ્ત્રાપુર, અમદાવાદ - ૩૮૦ ૦૧૫. ટેલિફોન : ૦૭૯-૨૬૭૬૫૭૩૩ e-mail : cnngujarat@yahoo.com, cnngujarat@gmail.com RNI Reg. No. GUJGUJ/2009/28886

ન્યૂઝ ડિસ્ક

મહારાષ્ટ્રના હિંગોલીમાં ૩.૫ની તીવ્રતાના ભૂકંપનો આંચકો આવ્યો

મુંબઈ, તા.૨૦ | મહારાષ્ટ્રના હિંગોલીમાં ભૂકંપના હળવા આંચકા અનુભવાયા હતા. રાષ્ટ્રીય ભૂકંપ વિજ્ઞાન કેન્દ્ર અનુસાર રિક્ટર સ્કેલ પર ભૂકંપની તીવ્રતા ૩.૫ નોંધાઈ હતી. જોકે વહેલી સવારે ૫ વાગ્યાના સુમારે ભૂકંપના આંચકા અનુભવાતા લોકો ડરી ગયા હતા. ભૂકંપનું કેન્દ્ર હિંગોલીમાં ૫ કિ.મી.ની ઊંડાઈએ હોવાનું જણાવાયું છે. અગાઉ રવિવારે જ આંદમાન અને નિકોબાર ટાપુ સમૂહના આંદમાન સાગરમાં ભૂકંપના આંચકા અનુભવાયા હતા. રિક્ટર સ્કેલ પર તેની તીવ્રતા ૪.૫ મપાઈ હતી. તે પહેલા ગુરુવારે જમ્મુ-કાશ્મીરમાં પણ ધરા ધ્રૂજ હતી.

નશામાં ધૂત પેસેન્જરે કૂ સાથે ખરાબ વર્તન કર્યું

જયપુરથી બેંગલુરુ જતી ફ્લાઈટ દરમિયાન નશામાં ધૂત પેસેન્જરે કૂ સાથે ગેરવર્તણૂક કરી હતી. કંપનીએ એક નિવેદન જારી કરીને જણાવ્યું હતું કે ઘણી ચેતવણીઓ હોવા છતાં, પેસેન્જર સામે કાયદેસરની કાર્યવાહી માટે લેન્ડિંગ પર પેસેન્જરને સ્થાનિક કાયદા અમલીકરણ અધિકારીઓને સોંપવામાં આવ્યો હતો. ભૂતકાળમાં પણ આવી ઘટનાઓ પ્રકાશમાં આવી છે. ઈન્ડિગોની ફ્લાઈટમાં વધુ એક ગડબડ સામે આવી છે. તે પ્રકાશમાં આવ્યું છે કે જયપુરથી બેંગલુરુ જતી ફ્લાઈટ દરમિયાન નશામાં ધૂત પેસેન્જરે કૂ સાથે ગેરવર્તણૂક કરી હતી.

વિશાખાપટ્ટનમના ફિશિંગ બંદરમાં આગથી ૨૫ ફિશિંગ બોટ બળીને ખાક

વિશાખાપટ્ટનમ, તા.૨૦ | આંધ્રપ્રદેશના વિશાખા પટ્ટનમ શહેરમાં સ્થિત ફિશિંગ હાર્બરમાં સોમવારે એક મોટી દુર્ઘટના સર્જાઈ હતી. અહીં ફિશિંગ બંદર પર ભીષણ આગ ફાટી નીકળી હતી, જેના કારણે બંદરે પાર્ક કરેલી ૨૫ મેકેનાઈઝ્ડ ફિશિંગ બોટ બળીને રાખ થઈ ગઈ હતી. આગ રવિવારે મોડી રાત્રે શરૂ થઈ હતી, જે સોમવારે વહેલી સવાર સુધી ચાલુ રહી હતી. આ સમગ્ર ઘટનાનો એક વીડિયો પણ સામે આવ્યો છે, જેમાં બોટ સળગતી જોઈ શકાય છે.

આ ઘટના પાછળ પરસ્પર અદાવત હોવાનું કહેવાય છે, ઘટના કબૈયા પોલીસ સ્ટેશન વિસ્તારના પંજાબી મોહલ્લામાં બની હતી

છઠ્ઠા પૂજા કરીને પરત ફરતા એક પરિવારના છ લોકો પર ફાયરિંગ, બેના મોત

નવી દિલ્હી, તા.૨૦ | દેશભરમાં છઠ્ઠા પૂજાનું પર્વ ધામધૂમથી મનાવાઈ રહ્યું છે. આજે વહેલી સવારમાં જ બિહારમાંથી એક મોટી ફાયરિંગની ઘટના સામે આવી છે. બિહારના લખીસરાઈમાં સોમવારે (૨૦ નવેમ્બર) સવારે ૬ લોકો પર ફાયરિંગ થયું છે. આ ઘટનામાં ૨ લોકોના મોત થયા છે જ્યારે ૪ લોકો ગંભીર રીતે ઘાયલ થયાના સમાચાર છે. આ તમામ લોકો એક જ પરિવારના છે. મૃત્યુ પામેલા બંને ભાઈઓ હતા. ઘરેથી થોડે દૂર આ ઘટનાને અંજામ આપવામાં આવ્યો છે. ખાસ વાત છે કે, આ તમામ લોકો છઠ્ઠા વ્રત પર છઠ્ઠા પૂજા કરીને છઠ્ઠા અર્ધ અર્પણ કરીને પરત ફરી રહ્યા હતા, તે સમયે રસ્તામાં એક બદમાશ યુવકે આ ઘટનાને અંજામ આપ્યો છે. તમામ ઉપર તાબડતોડ ફાયરિંગ કરી દીધું હતું. આ ઘટના પાછળ પરસ્પર અદાવત હોવાનું કહેવાય છે. આ ઘટના કબૈયા પોલીસ સ્ટેશન વિસ્તારના પંજાબી મોહલ્લામાં બની હતી. તમામ ઘાયલોને પટના રીફર કરવામાં આવ્યા છે. ઘાયલોમાં બંને મૃતકોની પત્ની, બહેન અને પિતાનો સમાવેશ થાય છે. ઘટના બાદ પોલીસ મામલાની તપાસમાં વ્યસ્ત છે. ઘટના બાદ ચક્રવાર મચી ગઈ છે.



પોલીસે સીસીટીવી ફૂટેજના આધારે બસ ડ્રાઈવરની ઓળખ કરી


રાજસ્થાનમાં ચૂંટણીની વચ્ચે એક ચોકવાનારા સમાચાર સામે આવ્યા છે. જયપુરમાં ફરી નિર્ભયા કાંડ જેવી ઘટના બની હતી. આ ઘટના હરમકા પોલીસ સ્ટેશન વિસ્તારની છે. અહીં એક મહિલાનું પહેલા મિની બસમાં અપહરણ કરવામાં આવ્યું અને પછી તેને દારૂ પીવડાવીને બસ ડ્રાઈવરે તેની સાથે રેપ કર્યો. બનાલકારની ઘટનાને અંજામ આપ્યા બાદ આરોપી બસ ડ્રાઈવર પીડિતાને આવી જ હાલતમાં છોડીને ભાગી ગયો હતો. પરિવારજનોએ આ અંગે પોલીસમાં ફરિયાદ કરતાં પોલીસે ફરિયાદ નોંધાવવાને બદલે તેઓની ત્યાંથી પીછો કર્યો હતો. જેના કારણે પોલીસ કમિશનરે બે પોલીસકર્મીઓને બેદરકારીના કારણે સસ્પેન્ડ કર્યા હતા. બે પોલીસકર્મીઓને સસ્પેન્ડ કર્યા બાદ આ મામલે ખળભળાટ મચી ગયો હતો. જે બાદ પોલીસે સીસીટીવી ફૂટેજના આધારે બસ ડ્રાઈવરની ઓળખ કરી અને તેને પકડી લીધો. પોલીસની જાણકારી અનુસાર રેપની ઘટના ગુરુવારે બની હતી. વાસ્તવમાં ઘટનાના દિવસે પીડિતા તેની સાસુ સાથે બજારમાંથી પરત ફરી રહી હતી. આ દરમિયાન એક બસ ડ્રાઈવરે મહિલાનું અપહરણ કર્યું હતું. આ દરમિયાન બસ ડ્રાઈવરે પહેલા પીડિતાને ધમકી આપીને દારૂ પીવડાવ્યો અને પછી તેની સાથે બનાલકાર કર્યો.

શેરબજારમાં નભળાઈ ડિવીડેન્ડ, ભારતી એરટેલ, વિપ્રો અને એચસીએલ ટેકના શેરો ઊંચકાયા, અદાણી એન્ટરપ્રાઇઝ, બજાજ ફાઇનાન્સ અને એસબીઆઇ લાઇફના શેરો ઘટ્યા

સેન્સેક્સમાં ૧૪૦ અને નિફ્ટીમાં ૩૮ પોઈન્ટનો કડાકો જોવા મળ્યો

મુંબઈ, તા.૨૦ | આ સપ્તાહના પ્રથમ ટ્રેડિંગ દિવસે સોમવારે શેરબજારનો કારોબાર નબળાઈ સાથે સમાપ્ત થયો. બીએસઈ સેન્સેક્સ લગભગ ૧૩૮.૫૮ પોઈન્ટ ઘટીને ૬૫૬૫૫ ના સ્તર પર બંધ થયો હતો જ્યારે નિફ્ટી ૩૭.૮૦ પોઈન્ટની નબળાઈ સાથે ૧૮૬૯૪ ના સ્તર પર બંધ થયો હતો. નિફ્ટી ચિડ કેપ ૧૦૦, બીએસઈ સ્મોલ કેપ અને નિફ્ટી આઈટીમાં નજીવો વધારો નોંધાયો હતો જ્યારે નિફ્ટી બેંક બંધ થઈ હતી. શેરબજારના ટોપ ગેઈનર્સ વિશે વાત કરીએ તો, ડિવીડેન્ડ, ભારતી એરટેલ, વિપ્રો અને એચસીએલ ટેકના શેરો લાભાર્થીઓમાં હતા, જ્યારે અદાણી એન્ટરપ્રાઇઝ, બજાજ ફાઇનાન્સ, મહિન્દ્રા એન્ડ મહિન્દ્રા અને એસબીઆઈ લાઈફના શેરો ઘટ્યા હતા.

ઓમ ઈન્ફોના શેર બેટકાના ઉછાળા સાથે રૂ. ૧૧૭૦.૫૦ના સ્તરે પહોંચ્યા



સોમવારે મલ્ટિબેગર રિટર્ન આપતા શેરોની વાત કરીએ તો પટેલ એન્જિનિયરિંગનો શેર ૫ ટકાના ઉછાળા સાથે રૂ. ૫૧૧.૫૦ના સ્તરે પહોંચ્યો હતો. ઓમ ઈન્ફોના શેર બે ટકાના ઉછાળા સાથે રૂ. ૧૧૭૦.૫૦ના સ્તરે પહોંચ્યા હતા. ગતિ લિમિટેડ, એક્સાઈટ ઈન્ફોર્મેશન અને સ્ટોવ કાફેટના શેરમાં નવું વધારો નોંધાયો હતો જ્યારે યુનિ પાર્ટ્સ ઈન્ડિયા, કામધેનુ લિમિટેડ, ટાટા મોટર્સ, દેવચાની ઈન્ટરનેશનલ અને જિયો ફાઇનાન્સિયલના શેરમાં નબળાઈ નોંધાઈ હતી. શેરબજારમાં લિસ્ટેડ ગોતમ અદાણી ગ્રુપની નવ કંપનીઓ પૈકી પાંચ કંપનીઓના શેરમાં નબળાઈ નોંધાઈ હતી જ્યારે અદાણી વિલ્મર, એનકીટીવી, અદાણી પાવર અને અંબુજા સિમેન્ટના શેરમાં વધારો થયો હતો.

તમિલનાડુના ગવર્નર અંગે સુપ્રીમની આકરી પ્રતિક્રિયા બિલને શા માટે ત્રણ વર્ષથી અટકાવી રાખ્યા : સુપ્રીમ કોર્ટ


નવી દિલ્હી, તા.૨૦ | વિધાનસભામાંથી બિલ પસાર થયા બાદ મંજૂરી માટે રાજ્યપાલને મોકલવામાં આવે છે અને ત્યાં આ બિલને અટકાવી રાખવામાં આવતાં સુપ્રીમકોર્ટે તમિલનાડુના ગવર્નર અંગે આકરી પ્રતિક્રિયા આપી હતી. કોર્ટે સોમવારે સુનાવણી દરમિયાન કહ્યું કે આ બિલ ૨૦૨૦થી પેન્ડિંગ છે. છેવટે તમે ત્રણ વર્ષથી શું કરી રહ્યા હતા? કેરળ અને પંજાબના કેસમાં પણ સુપ્રીમકોર્ટે આવા જ કેસમાં સુનાવણી કરી હતી.



સાકેત નિલયમ ખાતે સંઘ પરિવારની બેઠક યોજાઈ

વડાપ્રધાન ૨૨ જાન્યુઆરીએ બપોરે ૧૨:૨૦ વાગ્યે રામલલ્લાની પ્રાણ પ્રતિષ્ઠા કરશે બંને જુથો વચ્ચે દુધની બાકી ચુકવણી બાબતે વિવાદ

અયોધ્યા, તા.૨૦ | વર્ષ ૨૨ જાન્યુઆરીએ પીએમ નરેન્દ્ર મોદી અભિજીત મુહૂર્ત મૃગાશિરા નક્ષત્રમાં બપોરે ૧૨:૨૦ વાગ્યે રામલલ્લાની પ્રાણ પ્રતિષ્ઠા કરશે. આ કાર્યને આંતરરાષ્ટ્રીય બનાવવા માટે રવિવારે સાકેત નિલયમ ખાતે સંઘ પરિવારની બેઠક યોજાઈ હતી. જેમાં સમારોહના પ્રચારને ચાર તબક્કામાં વહેંચીને તૈયારીઓને આગળ ધપાવવાનો નિર્ણય લેવાયો હતો. પ્રથમ તબક્કો રવિવારથી શરૂ થયો હતો અને ૨૦ ડિસેમ્બર સુધી ચાલશે. જેમાં સમારોહના એજન્ડાની રૂપરેખા તૈયાર કરવામાં આવશે. તેના માટે નાની-નાની સમિતિઓ બનાવાશે. જિલ્લા અને બ્લોક સ્તરે ૧૦-૧૦ લોકોનું જૂથ બનાવવા માટે સંમતિ આપવામાં આવી છે. મંદિર આંદોલનના કારસેવકોને પણ ટીમમાં સામેલ કરવામાં આવશે. આ ટીમ ૨૫૦ સ્થળોએ સભાઓ યોજશે અને વધુને વધુ લોકોને સમારોહમાં સામેલ થવા અપીલ કરશે. બીજો તબક્કો ૧ જાન્યુઆરીથી શરૂ થશે. જેમાં ઘર-ઘર સંપર્ક યોજના હેઠળ ૧૦ કરોડ પરિવારોમાં પૂજાતી અક્ષત, રામલલ્લાના વિગ્રહનું એક ચિત્ર અને એક પત્રિકા આપવામાં આવશે.



ચેનલ નાઈન નેટવર્ક ગુજરાત
સંતરામપુર જિલ્લા અને તાલુકાઓ દરેક ગ્રામ્ય વિસ્તારોમાં પત્રકારો નિમવાના છે સંપર્ક કરો
સંતોષકુમાર જોષી મો. 63550 761743

ચેનલ નાઈન નેટવર્ક ગુજરાત
આણંદ જિલ્લાના તમામ તાલુકાઓમાં માનદ પત્રકાર નિમવાના છે સંપર્ક કરો
મનિષ પ્રજાપતિ મો. 88493 69594

સમાચાર પત્ર છે લોકતંત્રનો ચૌથો સ્તંભ અને પ્રાણ, જે કરે છે એક લોકતંત્રનો નિર્માણ !
CHANNEL NINE NETWORK GUJARAT
ન્યૂઝ પેપર, ન્યૂઝ ચેનલ, ન્યૂઝ વેબસાઈટ
આજે જ cnngujarat.com વેબસાઈટ ઉપર વિગ્રીટ કરો અને જોડાઈ જાઓ સમાચારની દુનિયા સાથે...
LIVE cnngujarat.co.in

